

मिठे बाबल जा मंगल मनायूं सचिड़े सतिगुर दर ते।
जीअ प्राणनि सां सुजस साराहियूं सचिड़े सतिगुर दर ते॥

उथदें विहंदे घुमंदे फिरंदे दिल नितु दिलबर चाहे
साह साह में साईं समायो जग जो भानु भुलाये
रोई रांझन लाइ लीलायूं॥ १ ॥

मिली खिली अमड़ि साईं प्रिय वर खे परिचाइनि
नित्य विहार जी मौजिड़ी माणिनि नितु नव लाद लदाइनि
गुर अमर खां इहो वरु चाहियूं॥ २ ॥

वर्षा रितु मिठी अमड़ि प्यारी बाबलु बादलु रस जो
प्रेमी पपीहनि प्यालो प्यारीनि प्राण प्यारे जे रस जो
हर हर हियों हर्षायूं॥ ३ ॥

महा भाग्य सां मिलियो असां खे जीवन साथी जानी
जिन जे सतिसंग सेवा में थी सफल सजी जिन्दगानी
हिकिड़ो बि थोरो न लाहियूं॥ ४ ॥

नामु बुधायो धाम वसायो जग जंजालु छद्रायो
थकलनि सां थोरो करे साहिब प्रीतम पार पुजायो
जीयनि साईं अमड़ि रट लायूं॥ ५ ॥